

قرآن ہم کیسے پڑھیں؟

(طلبہ و نوجوانوں سے ایک اہم خطاب)

محمد عنایت اللہ اسد سبحانی

ہدایت پبلشرز اینڈ ڈسٹری بیوٹرس، نئی دہلی



© جملہ حقوق محفوظ

کتاب کا نام: قرآن ہم کیسے پڑھیں؟
مصنف: محمد عنایت اللہ اسد سجانی
صفحات: 16
سن اشاعت: 2016ء
تعداد: 1000
قیمت: 15-00 روپے
ناشر: **ہدایت پبلشرز اینڈ ڈسٹری بیوٹرس**
F-155، فلیٹ نمبر: 204، ہدایت اپارٹمنٹ
شاہین باغ، جامعہ نگر، اوکھلا، نئی دہلی۔ 110025
فون: 09891051676

مطبوعہ: ڈی پی پرنٹرس، ایف۔ 23، اوکھلا انڈسٹریل ایریا، فیس۔ 1، نئی دہلی
ملنے کے دوسرے پتے:

منشورات پبلشرز اینڈ ڈسٹری بیوٹرس
E-61، ابوالفضل انکلیو، جامعہ نگر، اوکھلا، نئی دہلی۔ 110025
فون: 09810650228

البلاغ پبلی کیشنز
N-1، ابوالفضل انکلیو، جامعہ نگر، اوکھلا، نئی دہلی۔ 110025
فون: 09971477664

بِسْمِ اللّٰهِ الرَّحْمٰنِ الرَّحِیْمِ

قرآن ہم کیسے پڑھیں؟

میرے پیارے نوجوانو! قرآن پاک ہمارے مہربان رب کا بھیجا ہوا کلام ہے، یہ کلام دراصل ہمارے نام اس کا پیغام ہے، اس پیغام میں اس نے براہ راست ہمیں مخاطب کیا ہے، اس میں ہمیں اس زمین پر جینے کا سلیقہ سکھایا ہے۔

اپنوں کے ساتھ، بیگانوں کے ساتھ، سارے انسانوں کے ساتھ ہم کیسے رہیں؟ لوگوں کے ساتھ ہمارے معاملات اور تعلقات کی نوعیت کیا ہو؟ خود اپنے رب کے ساتھ ہمارا کیا انداز ہو؟ اس نے ہم پر جو بے پناہ احسانات کیے ہیں، ان کا شکر کیسے ادا کریں؟ اس دنیا میں ہم ایک اچھی زندگی کیسے گزاریں، کس طرح ہم خوش رہیں؟ کس طرح دوسروں کو خوش رکھیں؟ کس طرح اپنے رب کو خوش رکھیں؟

اس زندگی کے بعد جو دوسری زندگی آنے والی ہے، اس زندگی کی خوشیاں ہم کیسے حاصل کریں؟ اس کے لیے ہمیں کیا کرنا ہوگا؟ کن کاموں کو اختیار کرنا ہوگا؟ اور کن کاموں سے بچنا ہوگا؟ یہ ساری باتیں نہایت تفصیل سے ہمارے رب نے قرآن پاک میں بتادی ہیں۔

مختصر لفظوں میں ہم یوں کہہ سکتے ہیں، کہ قرآن پاک ہماری پوری زندگی کا نظام العمل، یا عملی پروگرام ہے، جو ہمارے رب نے ہمارے لیے بھیجا ہے، اس پروگرام کی پیروی پر ہی ہماری کامیابی کا انحصار ہے، ہماری ساری خوشیاں، اور ساری ترقیاں اسی سے وابستہ ہیں، اس لحاظ سے دیکھا جائے تو قرآن پاک کا پڑھنا، سمجھنا، اور اس پر عمل کرنا ہمارے لیے کتنا ناگزیر ہو جاتا ہے۔